

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః


శ్రీమద్రామాయణాంతర్గత యుద్ధకొండస్య త్రింశద్దిన పారాయణచీక్ష

బహవ రోజు పారాయణ - 15.06.2021



| | | | | | | | | | | | | | | | |
|---|----|----|---|-----|---|------|---|---|----|------|----|---|----|---|----|
| స | కృ | దే | వ | ప్ర | ప | న్నా | య | త | వా | స్మీ | తి | చ | యా | చ | తే |
| 7 | 1 | 8 | 4 | 2 | 1 | 0 | 1 | 6 | 4 | 5 | 6 | 6 | 1 | 6 | 6 |

| | | | | | | | | | | | | | | | |
|---|---|----|---|-----|----|----|------|---|----|------|---|-----|----|---|---|
| అ | భ | యం | స | ర్వ | భూ | తే | భ్యో | ద | దా | మ్యే | త | ద్వ | తం | మ | మ |
| 0 | 4 | 1 | 7 | 4 | 4 | 6 | 1 | 8 | 8 | 1 | 6 | 2 | 6 | 5 | 5 |



పారాయణం చేయవలసిన సర్గలు : 02

సర్గల ఏకవీస సంఖ్య

21, 22 సర్గలు

పారాయణ శ్లోకాల సంఖ్య

35 + 91 = 126 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థం, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెళామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణాం, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థం, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెళామపూర్వకం

సకృదేవ ప్రపన్నాయ, తవాస్మితి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెఘుచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే ఏకవింశస్కర్ణః

రామభద్ర మహేస్వాస రఘువీరస్యసోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

తతస్సాగరవేలాయాం దర్భానాస్తీర్య రాఘవః ।

అంజలిం ప్రాజ్ఞుఖః కృత్వా ప్రతిశిశ్యే మహేలాదధేః ।

బాహుం భుజగభోగాభం ఉపధాయారిసూదనః ॥ 21.1 ॥ (2 సార్లు)

జాతరూపమయైశ్చైవ భూషణైర్భూషితం పురా ॥ 21.2 ॥

వరకాంచనకేయూరముక్తాప్రవరభూషణైః ।

భుజైః పరమనారీణామ్ అభిమృష్టమనేకధా ॥ 21.3 ॥

చందనాగరుభిశ్చైవ పురస్తాదధివాసితమ్ ।

బాలసూర్యప్రతీకాశైః చందనైరుపశోభితమ్ ॥ 21.4 ॥

శయనే చోత్తమాంగేన సీతాయాశ్శోభితం పురా ।

తక్షకస్యేవ సంభోగం గంగాజలనిషేవితమ్ ॥ 21.5 ॥

సంయుగే యుగసంకాశం శత్రూణాం శోకవర్ధనమ్ ।

సుహృదానందనం దీర్ఘం సాగరాంతవ్యపాశ్రయమ్ ॥ 21.6 ॥

అస్యతా చ పునస్సవ్యం జ్యాఘాతవిగతత్వచమ్ ।

దక్షిణో దక్షిణం బాహుం మహాపరిఘసన్నిభమ్ ॥ 21.7 ॥

గోసహస్రప్రదాతారమ్ ఉపధాయ మహద్భుజమ్ ।

అద్య మే మరణం వాఽథ తరణం సాగరస్య వా ॥ 21.8 ॥

ఇతి రామో మతిం కృత్వా మహాబాహుర్మహేలాదధిమ్ ।

అధిశిశ్యే స విధివత్ ప్రయతో నియతో మునిః ॥ 21.9 ॥

తస్య రామస్య సుప్తస్య కుశాస్తీర్థే మహీతలే ।

నియమాదప్రమత్తస్య నిశాస్తిస్రోఽతిచక్రముః ॥ 21.10 ॥

స త్రిరాత్రోషితస్తత్ర న యజ్ఞో ధర్మవత్సలః ।

ఉపాసత తదా రామః సాగరం సరితాం పతిమ్ ॥ 21.11 ॥

న చ దర్శయతే మందః తదా రామస్య సాగరః ।

ప్రయతేనాపి రామేణ యథార్హమభిపూజితః ॥ 21.12 ॥

సముద్రస్య తతః క్రుద్ధః రామో రక్తాంతలోచనః ।

సమీపస్థమువాచేదం లక్ష్మణం శుభలక్షణమ్ ॥ 21.13 ॥

అవలేపస్సముద్రస్య న దర్శయతి యత్స్వయమ్ ॥ 21.14 ॥

ప్రశమశ్చ క్షమా చైవ ఆర్జవం ప్రియవాదితా ।

అసామర్థ్యం ఫలంత్యేతే నిర్గుణేషు సతాం గుణాః ॥ 21.15 ॥

ఆత్మప్రశంసినం దుష్టం ధృష్టం విపరిధావకమ్ ।

సర్వత్రోత్పుష్టదండం చ లోకస్సత్కురుతే నరమ్ ॥ 21.16 ॥

న సామ్నా శక్యతే కీర్తిః న సామ్నా శక్యతే యశః ।

ప్రాప్తుం లక్ష్మణ లోకేఽస్మిన్ జయో వా రణమూర్ధని ॥ 21.17 ॥

అద్య మద్భాణనిర్భిక్షైః మకరైర్మకరాలయమ్ ।

నిరుద్ధతోయం సామిత్రే ప్లవద్భిః పశ్య సర్వతః ॥ 21.18 ॥

మహాభోగాని మత్యూనాం కరిణాం చ కరానిహ ।

భోగినాం పశ్య నాగానాం మయా చిన్నాని లక్ష్మణ ॥ 21.19 ॥

సశంఖశుక్తికాజాలం సమీనమకరం శరైః ।

అద్య యుద్ధేన మహతా సముద్రం పరిశోషయే ॥ 21.20 ॥

క్షమయా హి సమాయుక్తం మామయం మకరాలయః ।

అసమర్థం విజానాతి ధిక్ క్షమామీదృశే జనే ॥ 21.21 ॥

న దర్శయతి సామ్నా మే సాగరో రూపమాత్మనః ॥ 21.22 ॥

చాపమానయ సామిత్రే శరాంశ్చాశీవిషోపమాన్ ।

సాగరం శోషయిష్యామి పద్భ్యాం యాంతు ప్లవంగమాః ॥ 21.23 ॥

అద్యాక్షోభ్యమపి క్రుద్ధః క్షోభయిష్యామి సాగరమ్ ॥ 21.24 ॥

వేలాసు కృతమర్యాదం సహసోర్మిసమాకులమ్ ।

నిర్మర్యాదం కరిష్యామి సాయకైర్వరుణాలయమ్ ॥ 21.25 ॥

మహార్ణవం క్షోభయిష్యే మహాదానవసంకులమ్ ॥ 21.26 ॥

ఏవముక్త్యా ధనుష్పాణిః క్రోధవిస్ఫారితేక్షణః ।

బభూవ రామో దుర్ధర్షః యుగాంతాగ్నిరివ జ్వలన్ ॥ 21.27 ॥

సంపీడ్య చ ధనుర్ష్ట్రం కంపయిత్వా శరైర్బగత్ ।

ముమోచ విశిఖానుగ్రాన్ వజ్రానివ శతక్రతుః ॥ 21.28 ॥

తే జ్వలంతో మహావేగాః తేజసా సాయకోత్తమాః ।

ప్రవిశంతి సముద్రస్య సలిలం త్రస్తపన్నగమ్ ॥ 21.29 ॥

తోయవేగస్సముద్రస్య సనక్రమకరో మహాన్ ।

సంబభూవ మహాఘోరః స మారుతరవస్తదా ॥ 21.30 ॥

మహెలార్మిమాలావితతః శంఖశుక్తిసమావృతః ।

సధూమపరివృత్తోర్మిః సహసాఽఽసీన్మహెలాదధిః ॥ 21.31 ॥

వ్యథితాః పన్నగాశ్చాసన్ దీప్తాస్యా దీప్తలోచనాః ।

దానవాశ్చ మహావీర్యాః పాతాళతలవాసినః ॥ 21.32 ॥

ఊర్మయస్సింధురాజస్య సనక్రమకరాస్తదా ।

వింధ్యమందరసంకాశాః సముత్పేతుస్సహస్రశః ॥ 21.33 ॥

ఆఘూర్ణితతరంగౌఘః సంభ్రాంతోరగరాక్షసః ।

ఉద్వర్ణితమహాగ్రాహః సంవృత్తస్సలిలాశయః ॥ 21.34 ॥

తతస్తు తం రాఘవముగ్రవేగం, ప్రకర్షమాణం ధనురప్రమేయమ్ ।

సౌమిత్రిరుత్పత్య సముచ్ఛ్వాసంతం, మా మేతి చోక్త్యా ధనురాలలంబే ॥21.35॥ (2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ఏకవింశస్సర్గః

అథ శ్రీమద్రామాయణే ఆదికావ్యే యుద్ధకాండే ద్వావింశస్సర్గః

రామభద్ర మహేష్వాస రఘువీరన్యపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

అథోవాచ రఘుశ్రేష్ఠః సాగరం దారుణం వచః ।

అద్య త్వాం శోషయిష్యామి సపాతాళం మహార్ణవ ॥ 22.1 ॥ (2 సార్లు)

శరనిర్దగ్ధతోయస్య పరిశుష్కస్య సాగర ।

మయా శోషితసత్త్వస్య పాంసురుత్పద్యతే మహాన్ ॥ 22.2 ॥

మత్కార్ముకవిస్పృష్టేన శరవర్షేణ సాగర ।

పారం తేఽద్య గమిష్యంతి పద్భిరేవ ప్లవంగమాః ॥ 22.3 ॥

విచిన్వన్నాభిజానాసి పౌరుషం వాఽపి విక్రమమ్ ।

దానవాలయ సంతాపం మత్తో నాధిగమిష్యసి ॥ 22.4 ॥

బ్రాహ్మీణాస్త్రేణ సంయోజ్య బ్రహ్మదండనిభం శరమ్ ।

సంయోజ్య ధనుషి శ్రేష్ఠే విచకర్ష మహాబలః ॥ 22.5 ॥

తస్మిన్ వికృష్టే సహసా రాఘవేణ శరాసనే ।

రోదసీ సంపఫాలేవ పర్వతాశ్చ చకంపిరే ॥ 22.6 ॥

తమశ్చ లోకమావద్రే దిశశ్చ న చకాశిరే ।

పరిచుక్షుభిరే చాశు సరాంసి సరితస్తథా ॥ 22.7 ॥

తిర్యక్చ సహ నక్షత్రైః సంగతౌ చంద్రభాస్కరౌ ।

భాస్కరాంశుభిరాదీప్తం తమసా చ సమావృతమ్ ॥ 22.8 ॥

ప్రచకాశే తదాఽఽ కాశం ఉల్కాశతవిదీపితమ్ ।

అంతరిక్షాచ్ఛ నిర్ఘాతా నిర్జగ్మరతులస్వనాః ॥ 22.9 ॥

పుస్పరుశ్చ ఘనా దివ్యా దివి మారుతపంక్తయః ॥ 22.10 ॥

బభంజ చ తదా వృక్షాన్ జలదానుద్వహన్నపి ।

అరుజంశ్చైవ శైలాగ్రాన్ శిఖరాణి ప్రభంజనః ॥ 22.11 ॥

దివిస్పృశో మహామేఘాః సంగతాస్సమహాస్వనాః ।

ముముచుర్వైద్యుతానగ్నీన్ తే మహాశనయస్తదా ॥ 22.12 ॥

యాని భూతాని దృశ్యాని చుక్రుశుశ్చాశనేస్సమమ్ ।

అదృశ్యాని చ భూతాని ముముచుర్భైరవస్వనమ్ ॥ 22.13 ॥

శిశ్యిరే చాపి భూతాని సంత్రస్తాన్యద్విజంతి చ ।

సంప్రవివ్యధిరే చాపి న చ పస్పందిరే భయాత్ ॥ 22.14 ॥

సహభూతైస్సతోయోర్మిః సనాగస్సహరాక్షసః ।

సహసాఽఽ భూత్తతో వేగాత్ భీమవేగో మహెలాదధిః ॥ 22.15 ॥

యోజనం వ్యతిచక్రామ వేలామన్యత్ర సంప్లవాత్ ।

తం తదా సమతిక్రాంతం నాతిచక్రామ రాఘవః ।

సముద్ధతమమిత్రఘ్నః రామో నదనదీపతిమ్ ॥ 22.16 ॥

తతో మధ్యాత్సముద్రస్య సాగరస్వయముత్థితః ।

ఉదయన్ హి మహాశైలాన్ మేరోరివ దివాకరః ॥ 22.17 ॥

పన్నగైస్సహ దీప్తాస్వైః సముద్రః ప్రత్యదృశ్యత ।

స్నిగ్ధవైడూర్యసంకాశః జాంబూనదవిభూషితః ॥ 22.18 ॥

రక్తమాల్యాంబరధరః పద్మపత్రనిభేక్షణః ।

సర్వపుష్పమయీం దివ్యాం శిరసా ధారయన్ ప్రజమ్ ॥ 22.19 ॥

జాతరూపమయైశ్చైవ తపనీయవిభూషితైః ।

ఆత్మజానాం చ రత్నానాం భూషితో భూషణోత్తమైః ॥ 22.20 ॥

ధాతుభిర్మండితశ్చైలః వివిధైర్లిమవానివ ।

ఏకావళీ మధ్యగతం తరలం పాండరప్రభమ్ ॥ 22.21 ॥

విపులేనోరసా బిభ్రత్ కౌస్తుభస్య సహెలాదరమ్ ।

ఆఘూర్ణితతరంగౌఘః కాలికానిలసంకులః ॥ 22.22 ॥

దేవతానాం సురూపాణాం నానారూపాభిరీశ్వరః ।

గంగాసింధుప్రధానాభిః ఆపగాభిస్సమావృతః ॥

ఉద్వర్తితమహాగ్రాహః సంభ్రాంతోరగరాక్షసః ।
 సాగరస్సముపక్రమ్య పూర్వమామంత్ర్య వీర్యవాన్ ।
 అబ్రవీత్ ప్రాంజలిర్వాక్యం రాఘవం శరపాణినమ్ ॥ 22.23 ॥

పృథివీవాయురాకాశమ్ ఆపో జ్యోతిశ్చ రాఘవ ।
 స్వభావే సౌమ్య తిష్ఠంతి శాశ్వతం మార్గమాశ్రితాః ॥ 22.24 ॥

తత్స్వభావో మమాప్యేషః యదగాధోఽహమప్లవః ।
 వికారస్తు భవేద్గాధ ఏతత్తే ప్రవదామ్యహమ్ ॥ 22.25 ॥

న కామాన్న చ లోభాద్వా న భయాత్పార్థివాత్మజ ।
 గ్రాహనక్రాకులజలం స్తంభయేయం కథంచన ॥ 22.26 ॥

విధాస్యే రామ యేనాపి విషహిష్యే హ్యహం తథా ।
 గ్రాహో న ప్రహరిష్యంతి యావత్సేనా తరిష్యతి ॥ 22.27 ॥

హరీణాం తరణే రామ కరిష్యామి యథా స్థలమ్ ॥ 22.28 ॥

తమబ్రవీత్తదా రామ ఉద్వతో హి నదీపతే ।
 అమోఘోఽయం మహాబాణః కస్మిన్ దేశే నిపాత్యతామ్ ॥ 22.29 ॥

రామస్య వచనం శ్రుత్వా తం చ దృష్ట్వా మహాశరమ్ ।
 మహేలాదధిర్మహాతేజాః రాఘవం వాక్యమబ్రవీత్ ॥ 22.30 ॥

ఉత్తరేణావకాశోఽస్తి కశ్చిత్పుణ్యతమో మమ ।
 ద్రుమకుల్య ఇతి ఖ్యాతః లోకే ఖ్యాతో యథా భవాన్ ॥ 22.31 ॥

ఉగ్రదర్శనకర్మాణః బహవస్తత్ర దస్యవః ।
 ఆభీరప్రముఖాః పాపాః పిబంతి సలిలం మమ ॥ 22.32 ॥

తైస్తు సంస్పర్శనం పాపైః న సహే పాపకర్మభిః ।
 అమోఘః క్రియతాం రామ తత్ర తేషు శరోత్తమః ॥ 22.33 ॥

తస్య తద్వచనం శ్రుత్వా సాగరస్య స రాఘవః ।
 ముమోచ తం శరం దీప్తం వీరస్సాగరదర్శనాత్ ॥ 22.34 ॥

తేన తం మరుకాంతారం పృథివ్యాం ఖలు విశ్రుతమ్ ।
 నిపాతితశ్శరో యత్ర దీప్తాశనిసమప్రభః ॥ 22.35 ॥

ననాద చ తదా తత్ర వసుధా శల్యపీడితా ।
 తస్మాద్ద్రవణముఖాత్తోయం ఉత్పపాత రసాతలాత్ ॥ 22.36 ॥

స బభూవ తదా కూపః వ్రణ ఇత్యభివిశ్రుతః ।
 సతతం చోత్థితం తోయం సముద్రస్యేవ దృశ్యతే ॥ 22.37 ॥

- అవదారణశబ్దశ్చ దారుణస్సమపద్యత || 22.38 ||
- తస్మాత్తద్భాణపాతేన త్వపః కుక్షిష్వశోషయత్ || 22.39 ||
- విఖ్యాతం త్రిషు లోకేషు మరుకాంతారమేవ తత్ || 22.40 ||
- శోషయిత్వా తతః కుక్షిం రామో దశరథాత్మజః |
వరం తస్మై దదౌ విద్వాన్ మరవేఽమరవిక్రమః || 22.41 ||
- పశవ్యశ్చాల్పరోగశ్చ ఫలమూలరసాయుతః |
బహుస్నేహేనా బహుక్షీరః సుగంధిర్వివిధౌషధః || 22.42 ||
- ఏవమేతైర్గుణైర్ముక్తః బహుభిస్సతతం మరుః |
రామస్య వరదానాచ్ఛ శివః పంథా బభూవ హా || 22.43 ||
- తస్మిన్ దగ్ధే తదా కుక్షౌ సముద్రస్సరితాం పతిః |
రాఘవం సర్వశాస్త్రజ్ఞం ఇదం వచనమబ్రవీత్ || 22.44 ||
- అయం సౌమ్య నలో నామ తనుజో విశ్వకర్మణః |
పిత్రా దత్తవరశ్రీమాన్ ప్రతిమో విశ్వకర్మణా || 22.45 ||
- ఏష సేతుం మహేలాత్సాహః కరోతు మయి వానరః |
తమహం ధారయిష్యామి తథా హేష యథా పితా || 22.46 ||
- ఏవముక్తోదధిర్మష్టః సముత్థాయ నలస్తదా |
అబ్రవీద్వానరశ్రేష్ఠః వాక్యం రామం మహాబలః || 22.47 ||
- అహం సేతుం కరిష్యామి విస్తీర్ణే వరుణాలయే |
పితుస్సామర్థ్యమాస్థాయ తత్త్వమాహ మహేలాదధిః || 22.48 ||
- దండ ఏవ వరో లోకే పురుషస్యేతి మే మతిః |
ధిక్ క్షమామకృతజ్ఞేషు సాంత్యం దానమథాపి వా || 22.49 ||
- అయం హి సాగరో భీమః సేతుకర్మదిదృక్షయా |
దదౌ దండభయాద్గాఢం రాఘవాయ మహేలాదధిః || 22.50 ||
- మమ మాతుర్వరో దత్తః మందరే విశ్వకర్మణా |
ఔరసస్తస్య పుత్రోఽహం సదృశో విశ్వకర్మణా || 22.51 ||
- స్మారితోఽస్మహమేతేన తత్త్వమాహ మహేలాదధిః |
న చాప్యహమనుక్తో వై ప్రబ్రూయామాత్మనో గుణాన్ || 22.52 ||
- సమర్థశ్చాప్యహం సేతుం కర్తుం వై వరుణాలయే |
కామమద్యైవ బద్ధుంతు సేతుం వానరపుంగవాః || 22.53 ||
- తతోఽతిస్పృష్టా రామేణ సర్వతో హరియూథపాః |
అభిసేతుర్మహారణ్యం హృష్టాశ్చతసహస్రశః || 22.54 ||

తే నగాన్నగసంకాశాః శాఖా మృగగణర్షభాః ।
 బభంజుర్వానరాస్తత్ర ప్రచకర్షుశ్చ సాగరమ్ ॥ 22.55 ॥
 తే సాలైశ్చాశ్వకర్ణైశ్చ ధవైర్వంశైశ్చ వానరాః ।
 కుటజైరర్జునైస్తాలైః తిలకైస్తిమిశైరపి ॥ 22.56 ॥
 బిల్వైశ్చ సప్తపర్ణైశ్చ కర్ణికారైశ్చ పుష్పితైః ।
 చూతైశ్చాశోకవృక్షైశ్చ సాగరం సమపూరయన్ ॥ 22.57 ॥
 సమూలాంశ్చ విమూలాంశ్చ పాదపాన్ హరిసత్తమాః ।
 ఇంద్రకేతూనివోద్యమ్య ప్రజహ్రుర్హరయస్తరూన్ ॥ 22.58 ॥
 తాలాన్ దాడిమగుల్మీంశ్చ నారికేలాన్విభీతకాన్ ।
 వకులాన్ ఖదిరాన్నింబాన్ సమాజహ్రుస్సమంతతః ॥ 22.59 ॥
 హస్తి మాత్రాన్ మహాకాయాః పాషాణాంశ్చ మహాబలాః ।
 పర్వతాంశ్చ సముత్పాట్య యంత్రైః పరివహంతి చ ॥ 22.60 ॥
 ప్రక్షిప్యమాణైరచలైః సహసా జలముద్ధతమ్ ।
 సముత్పతితమాకాశం ఉపాసర్పత్తతస్తతః ॥ 22.61 ॥
 సముద్రం క్షోభయామాసుః వానరాశ్చ సమంతతః ।
 సూత్రాణ్యన్యే ప్రగృహ్లాంతి వ్యాయతం శతయోజనమ్ ॥ 22.62 ॥
 నలశ్చక్రే మహాసేతుం మధ్యే నదనదీపతేః ।
 స తథా క్రియతే సేతుః వానరైర్హోరకర్మభిః ॥ 22.63 ॥
 దండానన్యే ప్రగృహ్లాంతి విచిన్వంతి తథాఽపరే ॥ 22.64 ॥
 వానరాశ్చతశస్త్రత్ర రామస్యాజ్ఞాపురస్సరాః ।
 మేఘాభైః పర్వతాగ్రైశ్చ తృణైః కాష్టైర్బబంధిరే ॥ 22.65 ॥
 పుష్పితాగ్రైశ్చ తరుభిః సేతుం బద్ధంతి వానరాః ॥ 22.66 ॥
 పాషాణాంశ్చ గిరిప్రఖ్యాన్ గిరీణాం శిఖరాణి చ ।
 దృశ్యంతే పరిధావంతః గృహ్య వారణసన్నిభాః ॥ 22.67 ॥
 శిలానాం క్షిప్యమాణానాం శైలానాం చ నిపాత్యతామ్ ।
 బభూవ తుములశ్చబ్జః తదా తస్మిన్ మహేంద్రాదధౌ ॥ 22.68 ॥
 కృతాని ప్రథమేనాహ్నీ యోజనాని చతుర్దశ ।
 ప్రహృష్టైర్గజసంకాశైః త్వరమాణైః ప్లవంగమైః ॥ 22.69 ॥
 ద్వితీయేన తథా చాహ్నీ యోజనాని తు వింశతిః ।
 కృతాని ప్లవగైస్తూర్ణం భీమకాయైర్మహాబలైః ॥ 22.70 ॥

అహ్నీ తృతీయేన తథా యోజనాని కృతాని తు ।
 త్వరమాణైర్మహాకాయైః ఏకవింశతిరేవ చ ॥ 22.71 ॥
 చతుర్థేన తథా చాహ్నీ ద్వావింశతిరథాపి చ ।
 యోజనాని మహావేగైః కృతాని త్వరితైస్తు తైః ॥ 22.72 ॥
 పంచమేన తథా చాహ్నీ ప్లవగైః క్షిప్రకారిభిః ।
 యోజనాని త్రయోవింశత్ సువేలమధికృత్య వై ॥ 22.73 ॥
 స వానరవరశ్రీమాన్ విశ్వకర్మాత్మజో బలీ ।
 బబంధ సాగరే సేతుం యథా చాస్య పితా తథా ॥ 22.74 ॥
 స నలేన కృతస్సేతుః సాగరే మకరాలయే ।
 శుశుభే సుభగశ్రీమాన్ స్వాతీపథ ఇవాంబరే ॥ 22.75 ॥
 తతో దేవాస్సగంధర్వాః సిద్ధాశ్చ పరమర్షయః ।
 ఆగమ్య గగనే తస్థుః ద్రష్టుకామాస్తదద్భుతమ్ ॥ 22.76 ॥
 దశయోజనవిస్తీర్ణం శతయోజనమాయతమ్ ।
 దదృశుర్దేవగంధర్వాః నలసేతుం సుదుష్కరమ్ ॥ 22.77 ॥
 ఆప్లవంతః ప్లవంతశ్చ గర్జంతశ్చ ప్లవంగమాః ॥ 22.78 ॥
 తదచింత్యమసహ్యం చ అద్భుతం రోమహర్షణమ్ ।
 దదృశుస్సర్వభూతాని సాగరే సేతుబంధనమ్ ॥ 22.79 ॥
 తాని కోటి సహస్రాణి వానరాణాం మహాజసామ్ ।
 బద్ధంతస్సాగరే సేతుం జగ్ముః పారం మహేందధేః ॥ 22.80 ॥
 విశాలస్సుకృతశ్రీమాన్ సుభూమిస్సుసమాహితః ।
 అశోభత మహాసేతుః సీమంత ఇవ సాగరే ॥ 22.81 ॥
 తతః పారే సముద్రస్య గదాపాణిర్విభీషణః ।
 పరేషామభిఘాతార్థం అతిష్ఠత్సచివై స్సహ ॥ 22.82 ॥
 సుగ్రీవస్తు తతః ప్రాహ రామం సత్యపరాక్రమమ్ ।
 హనూమంతం త్వమారోహ అంగదం చాపి లక్ష్మణః ॥ 22.83 ॥
 అయం హి విపులో వీర సాగరో మకరాలయః ।
 వైహాయసా యువామేతౌ వానరౌ తారయిష్యతః ॥ 22.84 ॥
 అగ్రతస్తస్య హైన్యస్య శ్రీమాన్ రామస్సలక్ష్మణః ।
 జగామ ధన్వీ ధర్మాత్మా సుగ్రీవేణ సమన్వితః ॥ 22.85 ॥
 అన్యే మధ్యేన గచ్ఛంతి పార్శ్వతోఽన్యే ప్లవంగమాః ।
 సలిలే ప్రపతన్త్యన్యే మార్గమన్యే న లేభిరే ॥ 22.86 ॥

కేచిద్వైహాయసగతాః సుపర్ణా ఇవ పుష్పవుః ॥ 22.87 ॥

ఘోషేణ మహతా తస్య సింధోర్ఘోషం సముచ్చ్రితమ్ ।
భీమమంతర్దధే భీమా తరంతి హరివాహినీ ॥ 22.88 ॥

వానరాణాం హి సా తీర్ణా వాహినీ నలసేతునా ।
తీరే నివివిశే రాజ్ఞః బహుమూలఫలోదకే ॥ 22.89 ॥

తదద్భుతం రాఘవకర్మ దుష్కరం, సమీక్ష్య దేవాస్సహ సిద్ధచారణైః ।
ఉపేత్య రామం సహసా మహర్షిభిః, సమభ్యషించన్ సుశుభైర్లలైః పృథక్ ॥ 22.90 ॥

జయ స్వశత్రూన్ నరదేవ మేదినీం, ససాగరాం పాలయ శాశ్వతీస్సమాః ।
ఇతీవ రామం నరదేవ సత్కృతం, శుభైర్వచోభిర్వివిధైరపూజయన్ ॥ 22.91 ॥ (2 సార్లు)

రామభద్ర మహేష్వాస రఘువీరన్యపోత్తమ ।
భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ద్వావింశస్సర్గః

అథ త్రయోవింశస్సర్గః

నిమిత్తాని నిమిత్తజ్ఞః దృష్ట్వా లక్షణపూర్వజః ।
సామిత్రిం సంపరిష్వజ్య ఇదం వచనమబ్రవీత్ ॥ 23.1 ॥

శ్రీరామస్తుతిః - ఆపదామపహర్తారం దాతారం సర్వసంపదాం ।
లోకాభిరామం శ్రీరామం భూయో భూయో నమామ్యహమ్ ॥

ఫలశుతిః -
కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః

అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోనసప్తతితమస్సర్గః
శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।
దారుణం హి తపస్సిద్ధ్యై, విషాగ్నిరపి శీతలః ॥ 1 ॥
మనసైవ ప్రణమ్యైనం, సా తథైవ స్థితా సతీ ।
కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥
ఆస్మృతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
 ప్రాణీనాం సహసర్వేషాం, హృదయం సురభిర్యథా ॥ 4 ॥
 యథాభిమతమేతేన, గ్రసేయం సకలం జగత్ ।
 క్రమేణ క్షుద్విినాశాయ, క్షుద్విినాశః పరం సుఖమ్ ॥ 5 ॥
 ఇతి సంచింతయంతీం తామ్, ఉవాచ కమలాలయః ।
 అన్యాయాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।
 ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
 అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।
 సూచికా సోపసర్గా త్వం, భవిష్యసి విషూచికా ॥ 9 ॥
 సూక్ష్మయా మాయయా, సర్వలోకహింసాం కరిష్యసి ।
 దుర్భోజనా దురారంభా, మూర్ఖా దుఃస్థితయశ్చ యే ॥ 10 ॥
 దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాఽహృదయం ప్రాణైః, పద్మస్త్రీహాది బాధనాత్ ॥ 11 ॥
 వాతలేఖాత్మికా వ్యాధిః, భవిష్యసి విషూచికా ।
 సగుణం విగుణం చైవ, జనమాసాదయిష్యసి ॥ 12 ॥
 గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటి నామ రాక్షసీ ॥ 13 ॥
 విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।
క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।
గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

**ఇత్యార్షే శ్రీనాసిష్ఠమహారామాయణే వాల్మీకీయే ఉత్పత్తిపక్రరణే
విషూచికామంత్రకథనం నామ ఏకోనసప్తతితమస్కర్ణః**

- అథ క్షమావార్థనా** - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥
- అథ మంగళమ్** - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
